

ఉపకారం చేయబోతే...

[కథానిక]

= శ్రీ ఈ రంకి వెంకటరావు =

విశ్వాసము రాజేశ్వరితో అంత మరీ ఇదిగా—
 ఇద్దరూ ఏకమై పోయినట్టుగా తిరుగుతూ
 ఉంటుందంటే ఎవరో కొత్తవాళ్ళకు ఆశ్చర్యంగా
 ఉంటుంది గాని, వాళ్ళిద్దరిని గురించి బాగా తెలిసినవాళ్ళకు
 ఏమీ ఆశ్చర్యం ఉండదు. రాజేశ్వరి ఎంత చీదరించు
 కున్నా, అసహ్యించుకున్నా, ఆమెను వదిలి పెట్టకుండా
 తనను కాదన్నట్టుగా తిరుగుతూ వుండటమే విశ్వాసము
 గొప్పదనం. ప్రపంచంలో అనేకతరహాల మనుషు
 లుంటారు గాని, విశ్వాసములాటిది ఉండటం చాలా
 అరుదు.

విశ్వాసముకు రాజేశ్వరితో స్నేహం—స్నేహ
 మనటానికి నాకు ప్రాణం ఒప్పటం లేదు... పరి
 చయం— యీ నాలుగేళ్ళలోనూ యింతగా వృద్ధి
 అయిపోయి యీనాడు రాజేశ్వరి విశ్వాసముచేతిలో
 ఒక పనిముట్టుగా అయిపోయిందంటే కలికే ఆశ్చర్యం
 కన్నా, అసలు మొదట్లో రాజేశ్వరిని విశ్వాసము
 లోబరచుకొని యీ నాటికి యీ వరకు ఎట్లా తేగలి
 గిందా అనేది మరీ ఆశ్చర్యంగా వుంటుంది.

నాలుగేళ్ళ క్రితం రాజేశ్వరి ఏలూరునుంచి
 మద్రాసు వెళ్ళింది ఇంటర్మీడియేటు తరగతిలో చదివ
 టానికి. మద్రాసులోనే ఉంటున్న విశ్వాసము కూడా
 అదే కాలేజీలో, అదే క్లాసులో చదువుతూ వుండటం
 మూలాన్ని మొట్టమొదటిసారి ఇద్దరికి ముఖపరిచయ
 మైంది. రానురాను ఆ పరిచయమే దృఢపడింది. ఒక
 సారి రాజేశ్వరికి ప్రైవేటు జ్వరం వస్తే విశ్వాసము

మద్రాసులో హాస్పిటల్లోనే ఒక వారంరోజులు చాలా
 జాగ్రత్తగా, ఆదరణతో ఆత్మబంధువుకు చేసినట్టుగా
 చాకిరీ చేసింది. ఆతరువాత రాజేశ్వరితిండి వచ్చి
 ఆమెను ఏలూరు తీసుకెళ్ళిపోయాడు.

విశ్వాసము క్రైస్తవకులనురాలు. క్రైస్తవ
 మతనురాలు అని చెప్పలేం. ఆమెకు క్రైస్తవ మతము
 కంటే హిందూమత మంటేనే ఆదరణాభిమానాలు
 చాలా హెచ్చు. లోలోపల ఆమె రాముణ్ణి, కృష్ణుణ్ణి
 ధ్యానిస్తూ వుండేది. అసలు విశ్వాసముకుటుంబంవారు
 రెండు తరాల క్రిందట బ్రాహ్మణేనట. విశ్వాసముకు
 తల్లి, తండ్రి వరూ లేరు. చిన్నప్పడే పెళ్ళి అయిన
 భర్తకూడా పోయాడు. బాగా చదువుకుని స్వతం
 త్రంగా జీవిద్దామనే ఉద్దేశంతో చదువుతోంది.

మద్రాసులో విశ్వాసముకు వాళ్ళన్నయ్య, వది
 వది నాతప్ప మరెవరూ లేరు. వాళ్ళన్నయ్య తెచ్చే నూరు
 రూపాయల జీతంతోనే ముగ్గురూ జీవయాత్ర చెక్కు
 న్నారు. విశ్వాసముకు స్కూలరషిపులున్నాయి
 గాబట్టి ఆమెపోషణభారం తప్ప, విద్యాభారం ఏమీ
 ఎక్కువగా పడదు వాళ్ళన్నయ్యమీద. విశ్వాసము
 వదినగారైన సుభద్రాదేశికి ఆమె చదువుకోటం
 గాని, వాళ్ళయింట్లో వుండటంగాని ఇష్టం లేదు.
 ఎప్పుడూ ఏదో కాకిమీదా, పిల్లిమీదా పెట్టి విశ్వా
 సమును తిడుతూనే వుండేది. అయితే విశ్వాసము
 అభిమానం చంపుకుని, వేరు గతిలేక ఆతిట్లు తింటూ,
 తయింట్లో ఆరళ్లు పడుతూ అలాగే వుండేది. వాళ్ళ

న్నయ్య చెల్లెలిబాధలు చూసి తనూ బాధ పడేవాడే గాని భార్య నేనూ అసలేక పోయేవాడు.

రాజేశ్వరి టైఫాయిడ్ జ్వరం తగ్గిన తర్వాత మరొక మూడువారాలు ఏలూరులోనే వుండిపోయింది విశ్రాంతి తీసుకుంటూ. ఈలోగా మైల్ మన్ శిలవలు రావటంల ఆమె ఆట్రే రోజులు శిలవు పెట్టవసరం లేకపోయింది. రాజేశ్వరి ఏలూరులో వున్నన్నాళ్ళూ విశ్వాసానికి ఉత్తరాలు వ్రాస్తూనే వుండేది. రాజేశ్వరికి తనకు జబ్బుచేసిన ఆ వారంరోజులలోనూ ఎడం చెయ్యి, కుడి చెయ్యి అనుకోకుండా విశ్వాసము చేసిన సపర్యలవల్ల ఆమె అంటే మంచి విశ్వాసం ఏర్పడింది.

రాజేశ్వరితండ్రి కామేశ్వరశర్మ ఏలూరులో ఉన్న గొప్ప డాక్టరుగలలో ఒకడు. ఆయనకు మంచి పలుకుబడి, పేరూ వున్నాయి. ఆయన చాలా డబ్బు నిలవకూడా చేశాడు. మంచి ఆధునికాభిప్రాయాలు గల వ్యక్తి. అతనికి రాజేశ్వరినీ, మరో ఇద్దరు మగ పిల్లలూ మాత్రమే సంతానం. రాజేశ్వరి పుట్టకముందు ఒక మగపిల్లవాడూ, ఆడపిల్లా పుట్టి పోయారు. అందు వల్ల కామేశ్వరశర్మకు పెద్దపిల్లయిన రాజేశ్వరి అంటే పంచప్రాణాలు.

శివలు అయిపోయిన తర్వాత రాజేశ్వరి పూర్ణారోగ్యంతో మద్రాసు వెళ్ళిపోయింది. ఈసారి రాజేశ్వరికి, విశ్వాసముకూ సఖ్యతా, సన్నిహితత్వమూ చాలా పెచ్చాయి. రాజేశ్వరి తనకు మద్రాసులో దగ్గరవాళ్ళు ఎవరినైనా చెప్పకలసివస్తే విశ్వాసమునే చెప్పాలి. విశ్వాసముకు కూడా ఆమెకు ఎవరూ ఇవ్వని కారణమర్యాద లిచ్చి మాట్లాడే వ్యక్తి రాజేశ్వరి తప్ప మరెవ్వరూ లేరు.

విశ్వాసము యింటి పండ్లకులూ, ఆమెకష్టాలూ అన్నీ తెలుసుకుంది రాజేశ్వరి. అందులోనూ పంచామ్యుని సవత్సరాల వయస్సునాటికే ఆమెకు తల్లి, తండ్రి, భర్తా అందరూ పోయారు. రాజేశ్వరి ఆమెపాస్టికి చాలా జాలిపడింది. తనకు తోచిన సహాయం చేసి ఆమెకష్టాల్ని తగ్గించాలని ప్రయత్నం

చేసేది. ఆమెకు పుస్తకాలూ, డబ్బూ, బట్టలూ—ఏవి కావలసినా ఇస్తూవుండేది.

మెల్లిమెల్లిగా వారి సఖ్యత, రాజేశ్వరిని అడుగు కుండానే విశ్వాసము తనకు కావలసినవన్నీ తాను స్వతంత్రించి తీసుకొనేవరకూ వచ్చింది. ఒక్కొక్కప్పుడు విశ్వాసంరోజుల తరబడి హాస్టల్లో వుంటూవుండి పోయేవరకూ వచ్చింది. రాజేశ్వరి ఆసరా చూసుకుని విశ్వాసము యింటిదగ్గర వదిన గారితో దెబ్బలాడి పంతం కోసం వాళ్ళన్నయ్య వచ్చి బతిమలాడి తీసుకెళ్లేవరకూ హాస్టల్లోనే వుండిపోయేది. రాజేశ్వరికూడా ఇంటిదగ్గర నుంచి తనకు కావలసినదానికంటే ఎక్కువ డబ్బును తెప్పించి విశ్వాసము అవసరాలకు సద్దుతూ వుండేది. రోజులు గడిచిన కొద్దీ వారిద్దరూ ఒక సంసారంలోని మనుషులగా, ఒక తండ్రిపిల్లలలాగ మెలగజొచ్చారు.

క్రిస్టమును శిలవలకు రాజేశ్వరి, విశ్వాసము ఇద్దరూ విడిపోయి ఉండటానికి చాలా కష్టపడ్డారు. కాని విడిపోయిఉండక తప్పిందిగాదు. రాజేశ్వరి ఇంటికి వెళ్ళినపుడు తన తలిదండ్రులతో విశ్వాసమును గురించి పూర్తిగా చెప్పింది. రాజేశ్వరితండ్రి ఇదివర కొకసారి విశ్వాసమును చూసి ఉండడంవల్ల, ఆమె తనకూతురికి జబ్బులో సహాయం చేసిఉండడంవల్ల ఆమెపరిస్థితులు తెలుసుకుని చాలా జాలిపడాడు. రాజేశ్వరితలిదండ్రులు ఆమెన్నేహితుగాల్సి ఒకసారి వేసంగి శిలవలకు ఇంటికి తీసుకురావటానికి అనుమతించారు.

అన్నట్లుగానే రాజేశ్వరి విశ్వాసాన్ని వేసంగి శిలవలకు ఏలూరు తీసుకెళ్ళింది విశ్వాసము వాళ్ళింట్లో ఏమీ అరమరిక లేకుండానే మసలుతోంది. అలాగ వుండమనే వాళ్ళింట్లో అందరూ ఆమెకు చెప్పారు. రాజేశ్వరికి ఆయింట్లో ఎన్ని మర్యాదలు జరుగు తున్నాయో, విశ్వాసముకు కూడా అన్ని మర్యాదలు జరుగుటాండేవి. రాజేశ్వరితోపాటు షి కారులకూ, కిసీమాలకూ విధిగా కడుతుండేది. రాజేశ్వరియింట్లో ఆడుగు పెట్టినప్పుడు చీ విశ్వాసము తన మళ్ళీ బ్రాహ్మణ కులంలోకి మారిపోయినట్లు భావించింది. ఆమెను మరోకులముగా వాళ్ళు ఎంచటమూ లేదు.

విశ్వాసము ఒక నెల్లా గుంజదలచి వచ్చి వే వి కాలం శలవలు మూడు నెలలు రాజేశ్వరి ఇంటిలోనే వుండిపోయింది. ఆ మూడు నెలల్లోనూ ఆమె తన భావి జీవితం సాఫీగా నడిచిపోయే గట్టి పునాదుల్నే వేసు కుంది. తనకు మాటలాడే సావకాశం దొరికిన పుడల్లా రాజేశ్వరి శిల్పితోనూ, తండ్రితోనూ తన కష్టాలను రుంచి చెప్పుకునేది. తన కష్టాలను విని అవతలివాళ్ళు ఏ భాషలో చెప్పితే జాలిపడతారో, ఏ భాషలో చెబితే కరిగిపోతారో ఆ భాషలో చెప్పేది. తననుకూడా రాజేశ్వరితో పాటు ఒక కూతురుగా ఎంచి ఒక్క ఆరు సంవత్సరాలు ఆమెను చదివిస్తే తన కష్టాలు తీరిపోతాయనీ, ఆ తర్వాత తనూ ఒక డాక్టరమ్మయి వాళ్ళ సొమ్ము వాళ్ళకు ఎప్పటికయినా సంపాదించి ఇచ్చేస్తాననీ, అలా చెయ్యలేకపోతే తన చర్మం చెప్పులు కుట్టించినా ఆ దంపతుల కిస్తాననీ చెప్పింది.

రాజేశ్వరి తలిదండ్రులు విశ్వాసానికే సహాయం చెయ్యటానికి అంగీకరించారు. ఆమె మళ్ళీ తమ డబ్బు ఇస్తుందని గాని, ఇన్వ్యాని గాని వాళ్ళకు కోరిక గాని, ఆశ గాని లేదు. తమ కూతురున్నే హితురాలికి సహాయం చేసి ఆవిధంగా తమ కూతురికి సంకల్పిస్తే కలిగించడమూ, ఒక అనాథ బాలిక విద్యకోసం సహాయం చెయ్యటమే వాళ్ళు ఆలోచించారు.

ఈ సారి రాజేశ్వరి, విశ్వాసనూ అక్కా చెల్లెళ్లు లాగా కాలేజీకి వెళ్ళారు. ఇద్దరూ హాస్టల్లో ఒక గదిలోనే వుంటున్నారు. విశ్వాసము వాళ్ళన్న గారింటికి వెళ్ళి సామాను తెచ్చేసుకుంది. తనకు తన స్నేహితురాలు ఆధారం చూపించి అనాదరించకుండా వున్న స్వాగూ అన్న గారికి గాని, వదిన గారికి గాని తనేమీ భారం కలగ జెయ్యదలచుకోలేదనీ, ఎప్పుడయితే తనకు వై వాళ్ళ పహాయం దొరికదో అప్పుడు మళ్ళీ తను అన్న గారి సంచను చేరతాననీ చెప్పింది. కొంత కాలమైనా వాళ్ళకు శ్రమ తగ్గించినందుకు వాళ్ళు సంతోషించారు.

విశ్వాసముకు సానచలనం ఏనాడైతే కలిగిందో ఆనాడే ఆమె బుద్ధి మారిపోయాయని చెప్పాలి. పూర్వపు విశ్వాసానికి ఇప్పటికయినా ఏమీ పోక లేదు. ఆమె ఉన్నతస్థానానికి వెళ్ళే అవకాశాలు

వచ్చిన కొద్దీ ఆమెలో నీచపు తలపులు ఎక్కువయాయి. ఆ నీచపు తలపులే ఆమెకు మార్గాసరోధాన్ని కలిగించి అధఃపతితను చేశాయి.

రాజేశ్వరి తండ్రి రాజేశ్వరికి ఎంత డబ్బు పంపిస్తున్నాడో విశ్వాసానికే కూడా అంత డబ్బు పంపించేవాడు. ఇద్దరికీ ఒకే రోజున ఫుష్కలంగా డబ్బు వచ్చేది. విశ్వాసము రాజేశ్వరినీ, వాళ్ళ తలిదండ్రులనూ ఆమె దగ్గర, మరి యితరుల దగ్గర కూడా నిగం తరం పొగుడుతూ వుండేది. ఆమె ఆ పొగడ్డతోనే, ఆమంచి మాటతోనే రాజేశ్వరిని పూర్తిగా లోబరుచుకోవాలని చూసింది.

ఆమె రాజేశ్వరిని పూర్తిగా లోబరుచుకోవాలనీ, తన చేతుల్లో కిలబొమ్మగా చేసుకోవాలనీ నిశ్చయించుకోవటానికి తగినంత బలమైన కారణం లేకపోలేదు. రాజేశ్వరికి పెండ్లికానంతకాలం తనతో వుంటుంది. తనంటే పంచప్రాణాలూ అర్పిస్తుంది. కాని, తీరా ఆమెకు వెళ్ళయితే ఆమె తన క్రేమనంతనూ కొత్తగా వచ్చిన భార్యవై చూపిస్తుంది. అప్పుడు విశ్వాసముంటే రాజేశ్వరి ఇంకా కున్నంతటి అభిమానం చూపకపోవచ్చు. ఆమె కాపురానికి వెళ్ళిపోతే తను విడిపోవలసివస్తుంది. ఎప్పుడైతే తను రాజేశ్వరికి దూరమైపోతుందో అప్పుడు రాజేశ్వరి తండ్రి తనకు ధనసహాయం చేసి చదివిస్తాడని నమ్మకం లేదు. అప్పుకు యిలాగ మనియార్డర్లు పై కుపకారము కోరినట్టుగా రావు. తనపని అధోగతి అయిపోతుంది. కాబట్టి రాజేశ్వరిని తన పిడికిలిపట్టులోనుంచి దాటనివ్వకూడదని నిశ్చయించింది.

రోజులు గడుస్తున్నాయి. ఇద్దరు స్నేహితురాళ్ళూ కులాసాగానే రోజులు గడుపుతున్నారు. పరీక్షలకు కలిసి పట్టుదలగానే చదువుతున్నారు. ఇద్దరూ శలవులకు ఏలూరు వెడుతున్నారు; వస్తున్నారు. కాని, రోజురోజుకూ రాజేశ్వరికి తన కృత్రిమ్యంలో అనుకోని మార్పులు వస్తున్నాయి. మద్రాసుకు మొట్టమొదట వచ్చిన రోజులలో తనకున్న ధైర్యాన్ని, స్వాతంత్ర్యాన్ని యిప్పటిరోజులలో వున్న కృత్రిమ్యంతో పోల్చి చూసుకుంటే తను రోజురోజుకూ చిన్నపిల్ల

అయిపోతున్నట్లుగా అనిపించింది. రాజేశ్వరిభోజనం, చదువు, పీకార్లు—చివరకి ఏ ఒట్ట కట్టుకోవాలో అది కూడా విశ్వాసము సలహాప్రకారం, అభిరుచిప్రకారం జరుగుతున్నాయి. ఇప్పుడు రాజేశ్వరి తన తండ్రికూడా తనుగా ఉత్తరం రాయటంలేదు. ఆపనీ విశ్వాసమే చేస్తోంది.

ఆమెను అడక్కుండాగాని, ఆమె అభిప్రాయానికి భిన్నంగాగాని రాజేశ్వరి ఏమైనా చేస్తే విశ్వాసము మూతిముడిచేసుకుంటుంది. భోజనం చెయ్యదు. ఇంకా అక్కసు తీరకపోతే రాజేశ్వరి ప్రతిమలే వరకూ గట్టిగా ఏడిచేది. ఆ ఏడుపుకుతోడు నిఘూరాలనుకూడా జతచేసేది. ఈ మూడు ఆయుధాలతోను విశ్వాసం రాజేశ్వరిని పూర్తిగా లోబరుచుకొంది. రాజేశ్వరి తనకు ఇష్టం లేకపోయినా సరే, ఏ పన్నెనా విశ్వాసము విడిచిపోతుందేమో నన్న భయం కొద్దీ చేసేది. సంవత్సరన్నర అయేటప్పటికల్లా రాజేశ్వరి పూర్తిగా తన వ్యక్తిత్వాన్ని కోలుపోయింది.

ఇంటరు పరీక్ష లయిపోయాయి. శలవల్లో రాజేశ్వరి, విశ్వాసమూ ఏలూరులో వుండగా రిజల్టు వచ్చాయి. రాజేశ్వరి ప్యాసయింది; విశ్వాసం తప్పిపోయింది. విశ్వాసం రాజేశ్వరిని కాగిలించుకుని గట్టిగా ఏడ్చింది. ఆ ఏడ్పులో రెండోరా లున్నాయి: ఒకటి తన పరీక్ష తప్పిపోవడం; రెండోది రాజేశ్వరి ప్యాసవటం. విశ్వాసము రాజేశ్వరి ఒక్కరి దగ్గరే ఏడవలేదు. మనిషి మనిషిదగ్గరా ఏడ్చింది—తన పరీక్ష పోవలసింది కాదనీ, అదృష్టం చాలక పోయిందనీ, ఇక తన జీవితం మరి దుర్భరమై పోతుం దనీని.

కామేశ్వరశర్మకు యీసారి మనస్సు మరి ఎక్కువగా కరిగింది. విశ్వాసముజీవితభారం తన మీద వేసుకోదలిచాడు. ఆమెకు ఏ నర్సుఉద్యోగమో తన ఆనుపత్రిలోనే ఇచ్చి క్రైవేటుగా పరీక్షలకు వెళ్లే సదుపాయం చేదా మని నిశ్చయించుకున్నాడు. తన అభిప్రాయం రాజేశ్వరిద్వారా విశ్వాసముకు తెలియ పరిచాడు. విశ్వాసము వెంటనే ఒప్పుకుంది.

రాజేశ్వరి యం. బి. బి. యస్. చదివటానికి ఏర్పాట్లన్నీ చేసుకుని మద్రాసు బయలుదేరింది. విశ్వాసము ఆమెతో స్నేహనుకుకూడా వెళ్ళి గట్టిగా ఏడ్చింది. రాజేశ్వరిచదువు మనిపించాలని ఎన్నో ప్రయత్నాలు

చేసిందిగాని సాగలేదు. వాళ్ళిద్దరూ రాజేశ్వరి చదువు మానిపించేసి లక్షణంగా వెళ్ళి చెయ్యమని చెప్పింది. కాని, కామేశ్వరశర్మ ఆ అభిప్రాయాని కెక్కడా తా వివ్వలేదు. విశ్వాసంపాచిక పారలేదు.

రాజేశ్వరికి మద్రాసులో జీవితం హాయిగా వుంది. ఆమె మళ్ళీ ఎప్పటి వ్యక్తి కాగలిగింది. ఆమెకు విశ్వాసందగ్గరవుంటే బందిఖానాలో వున్నట్లుండేది. ఆమెకు ఇష్ట మొచ్చినట్లుగా తను చెయ్యాలి. తన కిష్ట మొచ్చినట్లు ఆమె చెయ్యదు. ఆమె చెప్పిట్లు తను చెయ్యకపోతే తనదగ్గర వున్న అహింసాత్మకమైన ఆ మూడు ఆయుధాల్లోనూ ఏదో ఒకటి ప్రయోగించి తన కిష్టమొట్టొక్కటే చేయించుకుంటుంది. నిజానికి రాజేశ్వరికి హింసాత్మకమైన ఆయుధాలకంటే విశ్వాసం ప్రయోగించే యీ అహింసాత్మక ఆయుధాలే చాలా వాడిగా వున్నట్లునిపించింది.

ఏలూరులో కామేశ్వరశర్మదగ్గర నర్సుగా పనిచేస్తూ ఇంటరు పరీక్షకు చదువుతోంది విశ్వాసం. ఆమె జీతం జీతంలాగ ఖచ్చితంగా పుచ్చుకున్నా రాజేశ్వరిఇంట్లోనే ఆమె బసా, భోజనం రాజేశ్వరి తల్లిదండ్రులు ఆమెను వేరే బయటికి పొమ్మని చెప్పటానికి జంకారు. వారు చెప్పలేదుగదా అని విశ్వాసం ఆచితారు కొమ్మమీద అలాగే కూర్చుంది. కామేశ్వర శర్మకు ఆమె పెంపుడు కూతు రయింది. వాళ్ళింట్లో నాకర్లన, చాకర్లను మెల్లిమెల్లిగా తనే అదుపాజ్ఞా కెట్టటం నేర్చుకుంది. ఇంట్లో తను ఏపనీ మట్టుకునేది గాదు. ఆమెమాటకు ఎవరన్నా ఎదురుతిరిగితే భోజనం మానేసి, ఏడుస్తూ కూర్చునేది. చివరకు అట్లానే పాధిస్తోంది అన్నీ.

విశ్వాసం మరో రెండుసార్లు పరీక్షకు వెళ్ళటమూ, ప్యాసవలేకపోవటమూ జరిగింది. ఆమె ఇక చదువుకు వ్యక్తి చెప్పింది. మరో రెండు సంవత్సరాలు గూడా గడిచిపోయాయి. ఈరెండు సంవత్సరాల్లోనూ ఆమె మహారాణిభోగ మనుభవించింది. ఇంట్లో అన్నీ సక్రమంగా తన ఇష్టానుసారం జరుగుతూవుంటే ఆమె కేంలాట? అప్పటికి విశ్వాసం తన కే లోటు జరిగినా ఉత్తరాలద్వారా రాజేశ్వరికి వెంటనే తెలియబరచేది.

యం. బి. బి. యస్. మూడోసంవత్సరం చదువు తోంది రాజేశ్వరి. శలవలకు ఇంటికి వెళ్ళినప్పుడు తప్ప విశ్వాసాన్ని ఆమె కలుసుకోవటం లేదు. ఇంటికి వెళ్ళినప్పుడు మళ్ళీ ఆమె తన వ్యక్తిత్వమూ, స్వాతంత్ర్యమూ,

అభిరుచులూ అన్నీ కోల్పోయి విశ్వాసానికి లొంగి పోయేది. ఆ కలవలు కాసిన్నిరోజులూ హాయిగా విశ్రాంతి తీసుకుందామంటే, విశ్వాసం ఏమిటో అవీ, ఇవీ, అన్నీ చెప్పి తన మున్ను పాడుచేసేది. తన తల్లి దండ్రులమీదే తనతో కేరలు చెప్పేది.

ఈ నాలుగేళ్ళలోనూ రాజేశ్వరికి ఎన్నో పెళ్ళి సంబంధాలు వచ్చాయి. అన్నీ ఆమె ఇంకా చదువు కుండుకుగాని, వైద్యకృత్తిచేసుకుండుకుగాని అభ్యంతరంపెట్టని సంబంధాలే. కామేశ్వరశర్మపలుకుబడికి, ఆస్తికి, రాజేశ్వరి తెలివితేటలకూ తగిన సంబంధాలు వచ్చాయి. కాని, ఒక్క సంబంధమూ కుడర నిచ్చేదిగాదు విశ్వాసం. ప్రతిదానికి ఏవో వంకలు పెట్టేది. ఆ సంబంధాలు వప్పుకుంటే మధ్యన తను నూతిలో పడతాననేది రాజేశ్వరితో. ఎట్లాగనా ఆమె తన పిడికిలిపట్టులోనుంచి దాటివెళ్ళకుండా చెయ్యాలనే ఆమె ప్రయత్నం.

విశ్వాసము అధోగతిపాలయే రోజులు వచ్చాయి. లేకపోతే నాలుగేళ్ళలో వేళ్ళు పాతుకు పోయిన ఆమెను నిరంకుశంగా, నిర్దాక్షిణ్యంగా పొమ్మనటం ఎవరితరం? అంగులో ముంచివాళ్ళకు అట్లా చెయ్యటం మరీ కష్టం. ముంచివాళ్ళు తాము కష్టపడు తూనైనా ఒకరికి కష్టం కలుగకుండా చూస్తారు. చెడ్డవాళ్ళు తాము ఎంత బాగా ఇతరులను అణగదొక్క గలరో అంతగా అణగొక్కి తమ స్వలాభాన్ని బాగా చూచుకుంటారు. తమ స్వలాభంకోసం సంసారాన్ని నాశనం చెయ్యటానికైనా వెనుదీయరు.

ఒకనాడు కామేశ్వరశర్మ విశ్వాసమును పిలిచి ఒక ఉత్తరం చూపించాడు. అది విశ్వాసం రాజేశ్వరికి ఆమె తల్లిదండ్రులను గురించి, తనకు ఇంకా అధికంగా జరగని మర్యాదలను గురించి విమర్శిస్తూ వ్రాసిన ఉత్తరం. ఇంకా అందులో, రాజేశ్వరిని పెళ్ళి చేసుకోవద్దనీ, చేసుకుంటే స్వాతంత్ర్యం నశిస్తుందనీ, పురుషుడికి బానిసగా వుండాలనీ, సంతానం కనే యంత్రంగా మారాలనీ, పెళ్ళి చేసుకోకుండా వుంటే ఆమె డాక్టరుగానూ, తను నర్సుగానూ తామిద్దరూ బ్రతికున్నంతకాలం వుండవచ్చుననీ, ఒకరి ఆజ్ఞలకు లోబడి వుండనక్కరలేదనీ — ఇంకా చాలా చాలా వ్రాసింది. విశ్వాసం వ్రాసినదంతా వాళ్ళ కుటుంబాన్ని విమర్శిస్తూనూ, తన భావిసౌఖ్యంకోసం రాజేశ్వరిభావిని కాళ్ళతంగా అరికట్టే నూత్రాల సుద్బోధిస్తూనూ వుంది.

కామేశ్వరశర్మ ఇంకాక ఉత్తరాన్నందించాడు విశ్వాసానికి. అది రాజేశ్వరి విశ్వాసాన్ని గురించి తండ్రికి వ్రాసినది. అందులో ఇట్లా వుంది:

“నాన్నా,

దైవనిర్ణీతంగానో, నా కర్మబలంవల్లనో విశ్వాసానికి, నాకూ స్నేహం ఏర్పడింది. ఈ నాలుగేళ్ళూ కష్టమో నష్టమో, సుఖమో దుఃఖమో గడిచిపోయాయి. విశ్వాసం ముగింట్లోకి పరాయివానిలాగ వచ్చి తన హద్దు మీరి మనకు లేని హక్కులకోసంకూడా ప్రాకులాడుతోంది. ఆమె అభిప్రాయాలూ, ఎత్తుగడలూ నే నిదివరకే కనిపెట్టాను. ఆమె సౌఖ్యంకోసం మన సౌఖ్యాన్ని గూడా త్రుంచివేయడానికి ఆమె జంకటంలేదు. ఇది ఆమెకు తగని పని. ఇన్నాళ్ళూ ఆమె యీ ఉత్తరంలో వ్రాసిన సంగతులే నా చెవుల్లో నూరి పోస్తూ వుండేది. కాని, ఆనాడు అవి మీతో చెపితే మీరు నమ్మకేమో నని నేను చెప్పలేదు. ఈనాటికి విశ్వాసం లిఖితపూర్వకంగా తన అభిప్రాయాలన్నీ నాముందు పెట్టింది. ఆమె నామీద యింకా సర్వహక్కులూ సంపాదించాలని చూస్తోంది. మీరు నా బాగు కోరేట్లయితే ఆవిడను మన యింట్లోనుంచి పంపేయండి. ఇక నాకు విశ్వాసంముఖం కనపడవలసిన అవసరం లేదు. ఆమె నాకు వ్రాసిన ఉత్తరంకూడా మీకు పంపుతున్నాను. నేను క్షేమంగా వున్నాను.

ఇట్లు, మీ కుమార్తె రాజేశ్వరి”

ఆవు తరం చదవటం అవుకూనే విశ్వాసం మళ్ళీ తన ఆయుధాన్ని ప్రయోగించింది. పెద్దపెట్టున ఏడ్చు మొదలెట్టింది. ఆమెరాగాలు ఆయన వినిపించుకోకుండా అక్కణ్ణించి వెళ్ళిపోయాడు.

సాయంత్రం నాలుగు గంటలకు జట్కా వచ్చి గుమ్మంలో ఆగింది. విశ్వాసంసామామలన్నీ అందులో చేర్చబడ్డాయి. రాజేశ్వరితండ్రి ఆమె జీతంగాక మరో రెండువందలు ఖర్చుకు ఇచ్చాడు. విశ్వాసం వద్దనకుండా ఆ సొమ్ము తీసుకుంది. ఆమె బండి ఎక్కింది. బండి కదులుతూంటే వీధిలో వాళ్ళంతా వినటానికి గాబోలు, “ఎప్పటికైనా నాజీవితంలో మీ ఋణం వడ్డీతోసహా తీర్చేస్తా” నంది. బండి కనుచూపు దాటి వెళ్ళిపోయింది. రాజేశ్వరితల్లిదండ్రులు స్వేచ్ఛగా, చల్లగా నిట్టూర్చారు.